

RIZOLUZZJONI

230

229

Pjani ghall-Izvilupp tal-Bini ghal Arei ghall-Izvilupp tal-Bini


Il-Ministru tax-Xoghlijiet u Djar jipproponi din ir-Rizoluzzjoni:-

Billi huwa mahsub fl-artikolu 12 ta' l-Att ta' l-1983 dwar Arei ghall-Izvilupp tal-Bini illi meta l-Ministru responsabbli ghax-Xoghlijiet b'ordni ppubblikat fil-Gazzetta jiddikjara li art akkwistata mill-Gvern taht id-dispozizzjonijiet ta' l-artikolu 5 ta' l-istess Att ghandha tigi trasferita ghall-izvilupp, dak it-trasferiment m'ghandux isir kemm-il darba dwar dik l-art ma jkunx sar Pjan ghall-Izvilupp tal-Bini mill-imsemmi Ministru u dak il-Pjan ghall-Izvilupp tal-Bini ma jkunx gie approvat b'rizoluzzjoni tal-Kamra tad-Deputati;

U billi l-Ministru tax-Xoghlijiet u Djar iddikjara illi l-artijiet murija fil-pjanti annessi ma' din ir-rizoluzzjoni huma Arei ghall-Izvilupp tal-Bini, u l-Kamra tad-Deputati b'rizoluzzjoni addottat dik id-dikjarazzjoni;

U billi l-Pjani ghall-Izvilupp tal-Bini li qed jigu proposti ghall-approvazzjoni tal-Kamra ghal dawk l-Arei ghall-Izvilupp tal-Bini, huma dawk murija fil-pjanti annessi ma' din ir-rizoluzzjoni; liema pjanti ghandhom jiformaw parti ntegrali minn din ir-rizoluzzjoni.

Ghalhekk huwa b'dan rizzolut li l-Kamra tad-Deputati tapprova l-Pjani ghall-Izvilupp tal-Bini murija fil-pjanti hawn annessi ghal finijiet u effetti kollha tal-artikolu 12 ta' l-Att ta' l-1983 dwar Arei ghall-Izvilupp tal-Bini.


LORRY SANT
MINISTRU TAX-XOGHLIJET U DJAR

31.5.85

Il-Ministru tax-Xoghlijiet u Djar, l-Onor. Lorry Sant, ressaq din l-emenda “A”:

1. Minflok il-kliem “u l-Kamra tad-Deputati b'rizoluzzjoni adottat dik id-dikjarazzjoni;” għandhom jidhlu l-kliem “u l-Kamra tad-Deputati b'rizoluzzjoni approvat dik id-dikjarazzjoni fir-rigward tal-Artijiet imsemmija hawn taħt:

MALTA

- a) Limiti ta' Ħad-Dingli - (Ix-Xagħra l-Kbira, Tal-Veċċa)
- b) Limiti ta' Ħal Għaxaq - (Tal-Wilġa)
- c) Limiti tal-Kalkara - (Tal-Kappuccini)
- d) Limiti tal-Imgarr - (L-Iskorba)
- e) Limiti tal-Mosta - (Tal-Blata l-Għolja)
- f) Limiti ta' St Andrews - (Il-Madliena)
- g) Limiti ta' San Ġorġ - (Pembroke)
- h) Limiti ta' Selmun - (Tal-Braġ)
- i) Limiti tax-Xemxija - (Tal-Kortin)
- j) Limiti taż-Żurrieq - (Tal-Ġibjun)

GĦAWDEX

- k) Limiti tax-Xewkija - (Ta' Lambert)”; u

2. Minflok il-kliem “għal dawk l-Arei għall-Iżvilupp tal-Bini, huma dawk murija fil-pjanti” għandhom jidhlu l-kliem “għal dawk l-Arei għall-Iżvilupp tal-Bini, imsemmija fir-rizoluzzjoni tal-Kamra tad-Deputati, huma murija fil-pjanti”; u

3. Minflok il-kliem “tapprova l-Pjani għall-Iżvilupp tal-Bini murija fil-pjanti” għandhom jidhlu l-kliem “tapprova l-Pjani għall-Iżvilupp tal-Bini għal Arei għall-Iżvilupp tal-Bini hawn fuq imsemmija, murija fil-pjani.”.

L-Emenda “A” għaddiet fis-Seduta nru 258 tat-18 ta' Ġunju 1985.

Il-mozzjoni 230 kif emendata, għaddiet nem.con fis-Seduta nru 258 tat-18 ta' Ġunju 1985.